

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmikīyē ādikāvyaē bālakāṇḍē

॥ aṣṭāviṃśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ aṣṭāviṃśaḥ sargaḥ ॥

viśvāmitrēṇa śrīrāmāyāstrāṇām
saṃhāravidhērupadēśō'strāntarāṇāmupadēśaśca śrīrāmasya
muniṃ prati praśnaḥ

pratigrhya tatō'strāṇi
prahr̥ṣṭavadanaḥ śuciḥ |
gacchannēva ca kākutsthō
viśvāmitramathābravīt || 1.28.1 ||

gr̥hītāstrō'smi bhagavan
durādharṣaḥ surairapi |
astrāṇām tvahamicchāmi
saṃhārān munipuṅgava || 1.28.2 ||

ēvaṃ bruvati kākutsthē
viśvāmitrō mahātapāḥ |
saṃhārān vyājahārātha
dhṛtimān suvrataḥ śuciḥ || 1.28.3 ||

satyavantam satyakīrtim
dhṛṣṭam rabhasamēva ca |

pratihārataram nāma

parāṇmukhamavāṇmukham || 1.28.4 ||

lakṣyālakṣyāvima caiva

ḍṛḍhanābhasunābhakau |

daśākṣaśatavaktrau ca

daśaśīrṣaśatōdarau || 1.28.5 ||

padmanābhamahānābhau

dundunābhasvanābhakau |

jyōtiṣaṃ śakunaṃ caiva

nairāsyavimalāvubhau || 1.28.6 ||

yaugandharavinidrau ca

daityapramathanau tathā |

śucibāhurmahābāhu -

rniṣkalirvirucastathā |

sārcimālī dhṛtimālī

vṛttimān rucirastathā || 1.28.7 ||

pitryaḥ saumanasaścaiva

vidhūtamakārāvubhau |

paravīraṃ ratiṃ caiva

dhanadhānyau ca rāghava || 1.28.8 ||

kāmarūpaṃ kāmaruciṃ

mōhamāvaraṇaṃ tathā |

jṛmbhakaṃ sarpanāthaṃ ca

panthānavaruṇau tathā || 1.28.9 ||

kṛśāśvatanayān rāma
 bhāsvarān kāmarūpiṇaḥ |
 pratīccha mama bhadram tē
 pātrabhūtō'si rāghava || 1.28.10 ||

bāḍhamityēva kākutsthaḥ
 prahr̥ṣṭēnāntarātmanā |
 divyabhāsvaradēhāśca
 mūrtimantaḥ sukhapradāḥ || 1.28.11 ||

kēcidaṅgārasaḍṛśāḥ
 kēcid dhūmōpamāstathā |
 candrārkaśaḍṛśāḥ kēcit
 prahvāñjalipuṭāstathā || 1.28.12 ||

rāmaṃ prāñjalayō bhūtvā -
 bruvan madhurabhāṣiṇaḥ |
 imē sma naraśārdūla
 śādhi kiṃ karavāma tē || 1.28.13 ||

gamyatāmiti tānāha
 yathēṣṭaṃ raghunandanaḥ |
 mānasāḥ kāryakālēṣu
 sāhāyyaṃ mē kariṣyatha || 1.28.14 ||

atha tē rāmamāmantrya
 kṛtvā cāpi pradakṣiṇam |
 ēvamastviti kākutstha -
 muktvā jagmuryathāgatam || 1.28.15 ||

sa ca tān rāghavō jñātvā
 viśvāmitraṃ mahāmunim |
 gacchannēvātha madhuraṃ
 ślakṣṇaṃ vacanamabravīt || 1.28.16 ||

kimētanmēghasaṅkāśaṃ
 parvatasyāvidūrataḥ |
 vṛkṣakhaṇḍamitō bhāti
 paraṃ kautūhalaṃ hi mē || 1.28.17 ||

darśanīyaṃ mṛgākīrṇaṃ
 manōharamatīva ca |
 nānāprakāraiḥ śakunai -
 rvaḷgubhāṣairalaṅkṛtam || 1.28.18 ||

niḥsṛtāḥsmō muniśrēṣṭha
 kāntārād rōmaharṣaṇāt |
 anayā tvavagacchāmi
 dēśasya sukhavattayā || 1.28.19 ||

sarvaṃ mē śaṃsa bhagavan
 kasyāśramapadaṃ tvidam |
 samprāptā yatra tē pāpā
 brahmaghnā duṣṭacāriṇaḥ || 1.28.20 ||

tava yajñasya vighnāya
 durātmānō mahāmunē |
 bhagavaṃstasya kō dēśaḥ
 sā yatra tava yājñikī || 1.28.21 ||

rakṣitavyā kriyā brahman

mayā vadhyāśca rākṣasāḥ |

ētat sarvaṃ muniśrēṣṭha

śrōtomicchāmyahaṃ prabhō || 1.28.22 ||

|| ityārṣē śrīmadrāmāyaṇē vālmīkiyē ādikāvye

bālakāṇḍē aṣṭāviṃśaḥ sargaḥ ||